

## بز نس مین پینل کی جانب سے نگرہاں صوبائی وزیر کو عشا ئیہ

پنجاب، خیبر پختونخوا اور بلوچستان کے وزرا، زکریا عثمان، سلطان چاؤلہ، ڈھیلھی و دیگر کا خطاب

کراچی (بز نس رپورٹر) پنجاب حکومت میں نگرہاں وزیر برائے تجارت و صنعت انجم ٹار نے کہا ہے کہ 25 جولائی کو صاف و شفاف الیکشن ہو گئے، ہم بنیادی تبدیلیاں تو نہیں لاسکتے لیکن محدود وقت میں روزمرہ کام بخوبی کر رہے ہیں، بز نس کیونٹی اس وقت شدید مشکلات سے دوچار ہے اور بطور بز نس مین مجھے دفتر کے چکر لگاتے عمر بیت گئی، اس لیے مجھے معلوم ہے کہ کیسے کام کرائے جاتے ہیں۔ یہ بات انہوں نے بز نس مین پینل کی جانب سے پنجاب، کے پی کے اور بلوچستان میں نگرہاں حکومتوں کے وزرا کے اعزاز میں دیے گئے عشا ئیہ سے خطاب کے دوران کہی، تقریب سے پنجاب کے وزیر میاں نعمان کبیر، بلوچستان کے وزیر امیر نوید جان بلوچ کلکتی، فرزاند بلوچ، امام بخش بلوچ، ملک خرم شہزاد اور خیبر پختونخوا نگرہاں حکومت کے وزیر حاجی فضل الہی، ایف پی سی سی آئی کے سابق صدور زکریا عثمان، سلطان چاؤلہ، عقیل کریم ڈھیلھی، پاکستان بز نس گروپ کے چیئر مین مہتاب چاؤلہ، سلطان چاؤلہ، کراچی چیئرمین کے سابق صدور میاں امجد رفیع اور میاں ناصر حیات گلوں نے بھی خطاب کیا۔ انجم ٹار نے کہا کہ نئی آنے والی حکومت کو ایکسپورٹ بڑھانے اور تجارتی خسارے کو کم کرنے پر توجہ دینی ہوگی اور ملک میں ایسی صنعتیں لگیں جن میں نوجوانوں کو روزگار کے مواقع مل سکیں۔ حاجی فضل الہی نے کہا کہ خدا کرے کہ الیکشن خیریت سے ہو جائیں اور صاف سترے لوگ منتخب ہوں، بلوچستان کے نگرہاں وزیر برائے ہیلتھ و انجینئرنگ نوید جان بلوچ کلکتی نے کہا کہ میری شناخت چیئرمین آف کامرس اور فیڈریشن ہیں، میں نے وزیر کا حلف اٹھانے کے بعد جب محاموں کا دورہ کیا تو وہاں کرپشن کے سوا کچھ نہیں پایا، ہمارے ملک میں پانی بہت ہے مگر مافیا یہی پانی چوری کر کے فروخت کر رہا ہے، میں نے مافیا کی سرپرستی کرنے والے سرکاری اہلکاروں کو معطل کیا کیونکہ ہمارا عزم ہے کہ نہ حرام کھائیں گے اور نہ کھانے دیں گے۔ بلوچستان کی وزیر برائے ویلفیئر اور پاپولیشن فرزاند بلوچ نے کہا کہ روپے کی قیمت دن بدن گر رہی ہے اور بیروزگاری میں اضافہ ہو رہا ہے، معیشت مسائل سے دوچار ہے، ہماری خواہش ہے کہ عام انتخابات میں نیک اور بد عنوانیوں سے پاک چہرے منتخب ہوں تاکہ ملکی معیشت میں سدھار آ سکے۔ انہوں نے بز نس مینوں اور بالخصوص تاجر خواتین سے کہا کہ وہ بلوچستان میں سرمایہ کاری کے مواقع سے فائدہ اٹھائیں۔ عقیل کریم ڈھیلھی نے کہا کہ اس وقت پاکستان مشکل ترین صورتحال سے دوچار ہے، آنے والے الیکشن سے جو بھی حکومت بنے گی ان کے لیے مشکلات ہوں گی، اگر ایوانوں میں بز نس کیونٹی پیچھے تو معیشت بھی مضبوط ہوگی، نئی حکومت موجودہ وزیر خزانہ شمشاد اختر کی صلاحیتوں سے فائدہ اٹھائے۔ مہتاب چاؤلہ نے کہا کہ میں طویل عرصہ سے کہہ رہا ہوں کہ ایکسپورٹ پر توجہ دی جائے، روپے کی قدر کرنے سے ایکسپورٹرز کو کوئی فائدہ ہوتا ہے لیکن مہنگائی بہت بڑھ جاتی ہے۔ امجد رفیع نے کہا کہ سی پیک اور گوادر کی وجہ سے بلوچستان میں سب سے زیادہ مواقع دستیاب ہیں اور وہاں سرمایہ کاروں کو توجہ دینی چاہیے۔